



[www.oljan.fo](http://www.oljan.fo)

Jan Müller

03 - 12 - 2012

## Faroe Petroleum ger rimmar vørr í Íslandi

Tað verður eftir øllum at døma tað føroyska oljufelagið, Faroe Petroleum, sum fer at standa á odda fyri leitingini eftir kolvetnum á íslenska landgrunninum. Sambært heimasíðuni hjá íslenska orkustovninum og íslenskum miðlum hava íslenskir oljumyndugleikar gjørt av at taka av umsóknini hjá Faroe Petroleum at fara undir fyrireikingar til oljuboring eystan fyri Ísland. Umframt føroyska felagið, sum samstarvar við íslenskt felag, Iceland Petroleum, hevur skotska felagið Valiant Petroleum fingið eitt leitiloyvi. Tað samstarvar við íslenska felagið Kolvetni. Í báðum førum er talan um norsku dótturfeløgini. Aftrat hesum fær norska almenna oljufelagið Petoro 25% lut í báðum leitiloyvum. Hetta er sambært galdandi lóg um rættindini til leiting í økinum norðan og eystan fyri Ísland, sum eisini er norskt. Íslenskir myndugleikar eru fegnir um føroysku luttøkuna og ikki minst um, at eitt so týðandi alment norskt oljufelag verður partur av oljuleitingini í Íslandi. Eisini er vert at leggja til merkis, at føroyska felagið og almenna norska Petoro, sum ikki er nakar oljudvørgur, fyrr hava havt gott samstarv. Eitt nú gjørdi Petoro ein søguligan sáttmála við Faroe Petroleum, tá tað fyrstu ferð í søgu tegg, gjørdi ein býtishandil við eitt privat oljufeløg. Tá fekk Faroe Petroleum nakrar framleiðandi oljukeldur í býti við eitt leitiloyvi, sum var sera lovandi og sum hóvaði Petoro væl. Nú skulu hesi feløgini so til at samstarva í leitingini eftir fyrstu íslensku oljuni. Loyvini verða væntandi latin tíðliga í januar, sambært heimasíðuni hjá íslenskum oljumyndugleikum. Faroe Petroleum, sum hevur verið sera virkið í Føroyum, Bretlandi og Noregi setir hervið eisini kós móti Íslandi. Áhugavert er at merkja sær, at føroyska felagið nú er virkið á tveimum leiðum í Arktis. Fyriuttan Ísland hevur felagið eisini leitiloyvi í Barentshavinum. Ætlanin var eisini at royna eydnuna í Grønlandi og søkti felagið um leitiloyvi har fyri tveimum árum síðani, men

varð ov stutt, tí grønlandsku myndugleikarnir settu so strong krøv til fíggarorkuna hjá feløgnum, sum finga loyvi, eftir vanlukkuna í Meksikanska flógvanum. Sera umfatandi loyvi Faroe Petroleum boðar í tíðindaskrivi í morgun frá, at felagið hevur fingið handað nýggj fyribils leitiroyvi á Dreki økinum á íslenska landgrunninum í sambandi við annað íslenska loyvisumfar. Loyvini eru sera umfatandi og fevna um 7 teigar suður úr Jan Mayen Rygginum, innanfyri norðurpólkringin og eystanfyri Ísland. Legugrýtisskipanin millum Jan Mayen og Ísland er lík tí í Norskahavi, har fleiri stórar oljukeldur eru funnar og útbygdar, men er ikki kannað. Ábendingar eru um eina virkna kolvetnisskipan á hesum nýggja markleiðsøki. Á íslenska partinum av Dreki økinum hevur Faroe Petroleum kortlagt fleiri stór leitimið, harav eitt av hesum er Gram, sum liggur á teigunum IS6708/1,2, og IS6708/8,9,10,11,12. Verkætlanin fyri loyvini fevnir um endurvíðger av seismikki, ymsar kanningar og móguliga skjóting av nýggjum seismikki. Tekniska deildin hjá Faroe Petroleum hevur týðandi royndir frá Bretlandi, Føroyum og Noreg, sum verða nýttar á hesum nýggju loyvum. Vísandi til avtalu ímillum Noreg og Ísland um felags samstarvsøki, boðaði norska Olju- og Orkumálaráðið frá, at tað luttekur við 25% í teigunum IS6708/8,9,10,11,12, við felagnum Petoro AS, sum norska stjórnin eigur. Avgerðin skal tó fyrst góðkennast at norska stórtinginum. Faroe Petroleum verður fyrstøðufelag á leitiroyvunum við 67,5% í teigunum IS6708/8,9,10,11,12 saman við Petoro (25%) og Icelandic Petroleum (7,5%). Á teigunum IS6708/1,2, sum liggja uttanfyri tað norska og íslenska samstarvsøkið, verður Faroe Petroleum fyrstøðufelag við 90% saman við Icelandic Petroleum, ið hevur 10%. Felagið fegnast um nýggju loyvini, sum geva atgongd til íslenska oljuvinnu, og eru týðandi framhald av okkara markleiðsøkjum vestan fyri Hetland, Norskahavi og norska partinum av Barentshavi. Eins og við Barentshavsloyvum felagsins verður mett, at á nýggju íslensku Jan Mayen loyvunum, eru góðir móguleikar fyri at finna kolvetni, eins og at tað liggur í einum ísfríum øki. Sæð verður fram til at samstarva við íslenskar myndugleikar og samstarvsfelagar fyri at menna hesar týðandi móguleikar. Felagið boðar eisini frá, at North Uist boringin heldur fram vestan fyri Hetland. Skjótt verður byrjað at bora á South Rodriguez á norskum øki, og síðani luttekur felagið í Darwin brunninum í norska partinum av Barentshavi í fyrsta ársfjórtingi í komandi ári. Kort Drekkaleiðin Reyða økið - Faroe Petroleum og Iceland Petroleum Bláa økið - Valiant Petroleum og Kolvetni